



## 11796 - نماز میں آستینیں اکٹھی کرنے کا حکم

سوال

کیا نماز میں آستینیں اکٹھی کر کے اوپر چڑھانا نماز میں کپڑا سمیٹنے کی نہی میں شامل ہوتا ہے، اور اگر یہ اس نہی میں شامل ہے تو کیا اس کا حکم مختلف ہو گا کہ اگر میں نے نماز سے پہلے ہی آستین چڑھا رکھی تھی اور اسی طرح نماز شروع کر دی، یعنی میں نے اسے دوران نماز نہیں چڑھایا، یا کہ دونوں برابر ہیں؟

پسندیدہ جواب

الحمد لله.

آستین کو سجدہ کرے وقت زمین پر لگنے سے بچانے کے لیے دوران نماز یا نماز سے قبل اکٹھا کرنا یا سمیٹنا جائز نہیں ہے، کیونکہ نبی کریم صلی اللہ علیہ وسلم کا فرمان ہے:

"مجھے سات ہڈیوں پر سجدہ کرنے کا حکم دیا گیا ہے، اور یہ حکم دیا گیا ہے کہ نہ تو میں بال سمیٹوں اور نہ ہی کپڑا"

صحیح بخاری و صحیح مسلم.

الله تعالی ہی توفیق بخشنے والا ہے، اور اللہ تعالی ہمارے نبی محمد صلی اللہ علیہ وسلم اور ان کی آل اور صحابہ کرام پر اپنی رحمتیں نازل فرمائے۔